

Ahoj!

Hello,

Welcome to
Slovakia

د پناغوبښتنې کړنلار هڅنګه یو کړنلاره دی؟

که چېرې غواړئ د پناخېستنې لپاره غوښتنه وکړئ، نو د خپل پالونکي سره خبره وکړئ په مرکز کې د خپل ټولنیز کارکوونکي سره په اړیکه کې شئ. ستاسو پالونکي او له IOM ادارې څخه ستاسو وکیل به تاسو ته طرز العملونه په بشپړ ډول تشرېح او ستاسو ټولو پوښتنو ته به ځوابونه وړاندې کړي.

خپل هېواد ته د ستنېدو په صورت کې څوک کولای شي ماسره مرسته وکړي؟

که چېرې تاسو غواړئ بېرته خپل هېواد کې مېشتې کورنۍ ته ستانه شئ، نو پدې اړه خپل پالونکي ته چې کولای شي تاسو سره پدې برخه کې مرسته وکړي خبر ورکړئ. که چېرې تاسو ته هغوی ته خبر ورکړئ، نو هغوی به د IOM سره په اړیکه کې شي ترڅو تاسو ته د ستنېدو په برخه کې مرسته وکړي. هغوی کولای شي تاسو د سفر د اسنادو، سفري ټیکټونو، هوايي ډګر ته په رسولو او بدرګه کولو او له هغه ځایه تر کور پورې په رسولو سره مرسته وکړي. پدې صورت کې هر څه وړیا دي خو ستاسو موافقه حتمي ده.

څنګه کولای شم په بل هېواد کې د خپلې کورنۍ سره یوځای شم؟

که چېرې تاسو ته دا معلومه وي چې والدين يا نور خپلوان مو په اروپايي يا نورو هغو هېوادونو کې ژوند کوي چې ستاسو خپل هېواد سره توپیر لري او تاسو غواړئ هغوی سره و اوسئ، نو پدې اړه د خپل پالونکي سره مشوره وکړئ. له هغې وروسته به پالونکي دا اړتیا ولري چې پوه شي آیا ستاسو خپلوان په یادو هېوادونو کې په قانوني ډول اوسېږي که نه، دا چې تاسو هغوی سره څه قرابت لری، او دا چې آیا ستاسو خپلوان غواړي او کولای شي ستاسو پالنه وکړي. که چېرې ځواب هو وي، نو پالونکي به په بل هېواد کې ستاسو خپلوان ته د ورتګ لپاره ترتولو غوره لاره چاره سنجوي.

څه وخت باید د اقداماتو د ترسره کولو پرېکړه وکړم؟

تاسو ته به مرکز ته د رسېدو سره سم په ممکنه ژر فرصت کې د خپلو حقوقو او قانوني انتخابونو په اړه پوهاوی درکړل شي. دا په بشپړ ډول ستونزه نلري چې تاسو د پرېکړو او کورنۍ سره د خبرو او مشورو لپاره ډېر وخت ته اړتیا ولری. د IOM وکیل به تاسو ته ستاسو ټول انتخابونه په تفصیل سره تشرېح کړي او قانوني مشورې ته د اړتیا په صورت کې به ستاسو لپاره په دغه مرکز کې د اوسېدو پرمهال دغه موارد تاسو ته د لاسرسۍ وړ وي.

زموږ په اړه

په سلواکیا کې د کډوالۍ نړیواله اداره (IOM) کولای شي تاسو لپاره وړیا مشوره چمتو کړي. که چېرې تاسو نورې پوښتنې لری، مهرباني وکړئ **0850 211 478** شمېرې ته زنگ ووهئ یا **mic@iom.int** ته ایمېل واستوئ.



This project is co-financed by European Union from Asylum, Migration and Integration Fund (AMIF), Home Affairs Funds.

PASTHO | پښتو



قانوني حالت / موقف

زما قانوني انتخابونه څه دي؟

- تاسو لپاره د خپل وضعیت د بهېدو په موخه د وضعیت پایښت ته په کتو سره څلور مختلف انتخابونه شتون لري:
- په مرکز کې د اوسېدو د اجازه پانې له مخې تر 18 کلنۍ پورې د اوسېدو د زغملو انتخاب؛
 - په سلواکیا کې د نړیوال مصوّنیت (پناغوبښتنې یا کوبون) لپاره د غوښتنې انتخاب؛
 - خپل پلرني هېواد ته په خپله خوښه بېرته د ستنېدو انتخاب؛
 - د کورنۍ د هغه غړيو سره د یو ځای کېدو انتخاب چې په قانوني ډول په کوم بل هېواد کې اوسي.

په سلواکیا کې د زغم استوګنه څه ته وايي؟

د یوه داسې ماشوم په حیث چې مشران خپلوان و نه لري، تاسو دا حق لری چې د زغمي اوسېدنې تضمین مو وشي، نو له همدې کبله تاسو کولای شئ په سلواکیا کې په قانوني ډول پاتې شئ. پالونکي به له تاسو څخه ګڼ شمېر پوښتنې وکړي، لکه د کور د آدرس او هغو والدينو د نومونو په اړه پوښتنې چې کولای شي په سمه توګه فورم ډک کړي. هغوی او د مرکز ټولنیز کارکوونکي به تاسو بهرنیو پولیسو ته تسلیم کړي. که چېرې ستاسو عمر 14 کاله یا تر دې هم ډېر وي، نو پولیس به ستاسو له مخ څخه یو تصویر واخلي، ستاسو د ګوټي نښه به واخلي او له تاسو به غوښتنه وکړي چې غوښتنلیک لاسلیک کړئ. اندېښنه مه کوئ، دا یو معیاري کړنلاره دی چې له مخې یې معلومات محرم ساتل کېږي. دا د پناخېستنې لپاره یو غوښتنلیک نه دی. د زغم استوګنه د 180 ورځو لپاره تضمین شوې ده، خو کیدای شي چې په مکرر ډول تر هغه پورې تمدید شي ترڅو چې تاسو 18 کلن کیږئ.

نړیوال مصوّنیت څه ته وايي؟

دوه ډوله نړیوال مصوّنیت شتون لري چې سلواکیا کولای شي له مخې یې تاسو تضمین کړي: چې عبارت دي له پناغوبښتنې او کومې مصوّنیت څخه. پناغوبښتنه د نړیوال مصوّنیت ترټولو ښه ډول دی. که چېرې دا وېره درسه وي چې د نژاد، تابعیت، دین، سیاسي مفکورې یا په ځانګړیو ډلو کې د غړیتوب له امله به تر عدلي څار لاندې ونیول شئ او له دې امله به و نه شئ کولای خپل هېواد ته ستانه شئ، نو دا تضمین نه شي کېدی. رېږوني او ځوروني پدې مانا دی چې تاسو دا وېره لری چې ښايي د فزیکي یا رواني تاوتریخوالي، جنسي تاوتریخوالي، تبعیض، بې عدالتۍ یا د تبعیض پر بنسټ عدلي تعقیب، سزاګانو، د ماشومانو پر وړاندې د محکمې پړاوونه سره مخ شئ. که چېرې ستاسو پناغوبښتنې نه منل کېږي او تاسو په خپل هېواد کې د جدي ګواښ (لکه مرګ، زوروني یا په خپل هېواد کې د جګړو پرمهال د مرګ ګواښ) سره مخ یاست، تاسو ته به نړیواله مصوّنیت درکول شي. د نړیوال مصوّنیت دواړه ډولونه تاسو ته ضمیمه برابروي ترڅو په سلواکیا کې په قانوني ډول ژوند، زده کړه او استوګنه وکړئ.

خپل حقوق و پېژنی



زه چېرې یم؟

سلام! تاسو د سلواکیا په جمهوریت (Slovakia) کې چې د اروپا په مرکز کې موقعیت لري قرار لرئ. سلواکیا د اروپايي ټولنې (EU) یو غړی هېواد دی. د دغه هېواد پلازمېنه د Bratislava ښار او رسمي ژبه یې سلواکيایي ده. په سلواک کې یو شخص تر هغې پورې ماشوم گڼل کېږي ترڅو عمر یې 18 کلونو ته نه وي رسېدلی. تاسو د یوه ماشوم په حیث دا حق لرئ چې مصونیت ولرئ او سیمه ئیز چارواکي د قانون له مخې اړ دي چې ستاسو پالنه وکړي. مهرباني وکړئ د خپلو حقونو، مسؤلیتونو او قانوني انتخابونو په اړه معلومات ولولئ.

زه ولې د پولیسو لخوا نیول شوی یم؟

دا ځکه چې تاسو سلواک ته له یوه معتبر سند لکه ویزې/اقایې پرته راغلې واست، تاسو د پولیسو لخوا د څېړنو په موخه د پولیسو مرکز ته وړل شوي واست. ستاسو د لا ښې پېژندنې په موخه، پولیس اړتیا لري ترڅو له تاسو څخه څو ساده پوښتنې وکړي. پوښتنو ته ستاسو ځوابونو او ستاسو شته اسنادو ته په کتو سره (که چېرې موجود و)، دوی کولای شي د عمر د تثبیتولو له هر ډول اړونده سند پرته معلومه کړي چې ستاسو عمر تر 18 کلونو ټیټ دی. له هغې وروسته پولیس د ماشومانو د ټولنیز خوندیتوب اړونده هغې ادارې ته خبر ورکوي چې د ماشومانو او کورنیو په مرکز کې ستاسو تر ځای پرځای کېدو پورې به ستاسو د پالنې مسؤلیت په غاړه لري. ستاسو د عمر د تثبیت اړونده سند او بډې برخه کې د شک په صورت کې به تاسو اړ واست ترڅو په روغتون کې طبي آزمویښي (لکه اکسري او د بدن معاینات) ترسره کړئ.

زه به چېرې اوسم؟

تاسو ته به د ماشومانو او کورنیو په مرکز کې ځای درکړل شي. د دغه مرکز کارکوونکي به ستاسو پالنه او ساتنه کوي. هغوی به تاسو لپاره د اوسېدلو ځای، خواړه، اړینې جامې او د تشناب وسایل چمتو کوي. تاسو حق لرئ چې ټول یاد موارد ترلاسه کړئ. همدارنگه تاسو د نغدو پیسو پاکټ ترلاسه کړئ ترڅو د خپلې خوښې سره سم یې مصرف کړئ. همدارنگه تاسو کولای شئ په هغه صورت کې د خپلې کورنۍ سره په اړیکه کې شئ چې دغه اړیکه تاسو د ډیر گواښ سره نه مخ کوي.

ولې زما عمر مهم دی؟

- دا ځکه چې تاسو له خپل پلرني هېواد څخه لرې یو پې پلاره او پې موره ماشوم یاست، په ځینو مواردو کې ستاسو حقوق د بهرنیو ځوانانو په پرتله متفاوت دي. هغوی ستاسو د لاندې اضافي خوندیتوبونو تضمین کوي:
- تاسو لپاره به ستاسو د حقونو د ساتنې په موخه یو پالونکي ټاکل کېږي.
 - پولیس تر هغه نښې کولای تاسي له سلواکیا څخه وباسي ترڅو ۱۸ کلن نشئ. همدارنگه څوک نه شي کولای تاسو په زندان (لکه د پولیسو لخوا سمبالدونکي د پالنې په مرکز) کې واچوي.
 - تاسو ته به پداسې یوه مرکز کې ځای درکړل شي چې تر 18 کلنۍ پورې او په ځینې مواردو کې به تر هغې د ډېرې مودې لپاره هلته اوسئ.

پالونکي څوک دی؟

پالونکي هغه شخص دی چې ستاسو د پالنې په جریان کې به ستاسو قانوني مسؤل وي او په نورو استازولویو لکه بهرنیو پولیسو یا محکمه کې به ستاسو استازیتوب کوي او دا ډاډ به ترلاسه کوي چې تاسو کولای شئ د غوښتنې وروسته امتیازات ترلاسه کړئ. تاسو دا حق لرئ چې د اړتیا په صورت کې هر وخت هغه/هغې ته مراجعه وکړئ، په مرکز کې موجود پالونکي یا ټولنیز کارکوونکي به تاسو هغوی سره په اړیکه کې کړي. تاسو دا حق لرئ چې په خپلواک ډول پرېکړې وکړئ او په وړیا ډول د هر هغه وضعیت او اقدام په اړه اړیکه ونیسئ چې تاسو یې په اړه اندېښنه لرئ. که څه هم ټولې اړینې مرحلې باید ستاسو د پالونکي لخوا ترسره شي. له هغه/هغې پرته هېڅ ډول اسنادو باندې لاسلیک مه کوئ. هېڅکه پدې اړه چې تاسو نه شئ کولای په سلواکيایي ژبه خبرې وکړئ اندېښنه مه کوئ، تاسو سره به خپل پالونکي سره د اړیکو پرمهال یو ترجمان چې ستاسو په ژبه خبرې کوي مرسته وکړي.

نور به کوم کسان زما پالنه کوي؟

په مرکز کې به تاسو د ګڼ شمېر هغو خلکو سره وینئ چې ستاسو پالنه کوي. ستاسو پالونکي به هره ورځ ستاسو پالنه، پخلی او د وګارتنې پرمهال به تاسو سره وخت تېروي، خو هغوی کولای شي تاسو ته ځینې دندې (لکه د خپل اتاق پاکول، د لوبښو مینځل او داسې نور) وسپاري. ټولنیز کارکوونکي به ستاسو د فزیکي روغتیا - ستاسو د هر ډول سلامتیا پالنه او ساتنه کوي. همدارنگه تاسو ته به د IOM لخوا یو وکیل ګومارل کېږي چې هغه به مرکز ته ستاسو له رارسېدو وروسته ستاسو ټول حقوق او قانوني انتخابونه په تفصیل سره بیانوي. آیا زه کولای شم په آزادانه ډول د مرکز له ودانۍ د باندې ووژم؟ له هغه ځایه چې مرکز ستاسو د پالنې او مصونیت مسؤل دی، نو تاسو کولای شئ یوازې په هغه صورت کې له ودانۍ څخه د باندې ووژئ چې د ټولنیز کارکوونکي، لارښود، یا پالونکي موافقه ولرئ. هغوی به په ټولو سره پدې غور کوي چې آیا هغه ځای چې تاسو غواړئ ورشئ ستاسو لپاره مناسب دی که څنګه.

آیا زه کولای شم په سلواکیا کې خپل دیني وجائب ترسره کړم؟

یقیناً، تاسو کولای شئ! تاسو دا حق لرئ چې نورو ته په درناوي سره خپل کلتور، عادتونه یا ورځنۍ چارې، او دیني آزادي ولرئ. همدارنگه تاسو دا حق لرئ چې په فردي او عامه ډول دیني آزادي ولرئ. په مرکز کې د اوسېدو شرایط داسې دي چې کولای شئ دیني آزادي (لکه، اسلامي خدمات - مناسب خواړه، ستاسو رخصتیاو او دودونو ته درناوی او داسې نور) ولرئ، نو تاسو باید پدې اړه اندېښنه ونه کړئ. که چېرې تاسو کومه غوښتنه یا پوښتنه لرئ، نو له وېرې او اندېښنې پرته یې د خپل پالونکي سره شریکه کړئ.

که چېرې د یو چا لخوا خودیریم یا ګواښول کېږم، نو څه باید وکړم؟

دا ستاسو حق دی چې له فزیکي او رواني تاوتریخوالي څخه مصون وساتل شئ. که چېرې داسې یوه پېښه رامنځ ته کېږي، نو له وېرې پرته دغه موضوع د یوه مشر شخص سره چې باور ورباندې لرئ شریکه کړئ. همدارنگه که چېرې تاسو اروپا ته د سفر پرمهال په خپل کور کې د دا ډول یوې پېښې سره مخ کېږئ، نو په اړه یې خپل هغه پالونکي ته چې کولای شي تاسو سره مرسته وکړي خبر ورکړئ.

آیا زه کولای شم د ناروغۍ پرمهال ډاکټر ته مراجعه وکړم؟

دغه مرکز به تاسو ته د اړتیا وړ روغتیايي پالنه چمتو کوي. مرکز ته ستاسو له رسېدو وروسته، به تاسو د یوه ډاکټر لخوا معاینه شئ ترڅو وټیټل شي چې آیا له ناروغۍ څخه رنځېږئ او دا چې آیا تاسو اړتیا لرئ چې تر یو ډول درملنې لاندې ونیول شئ. تر هغې چې پایلې مو راغلې نه وي، تاسو به په لنډمهاله ډول د مرکز د هرکلي په ځانګه کې چېرې چې نه شئ کولای په آزاد ډول راشه درشه وکړئ او د نورو ماشومانو سره په اړیکه کې شئ، استوګنه وکړئ. کله چې معاینات دا ښیي چې تاسو روغ یاست، نو تاسو به په هغه استوګنیزه برخه کې استوګنه کوئ چېرې چې کولای شئ د نورو سره هم په اړیکه کې شئ. د هر ډول روغتیايي ستونزې په صورت کې، د خپل ټولنیز کارکوونکي یا پالونکو سره چې کولای شي ډاکټر ته د مراجعې په برخه کې مرسته وکړي په اړیکه کې شئ.

آیا زه اړتیا لرم چې په سلواکيایي ژبه خبرې وکړم؟

تاسو حق لرئ په هغه ژبه خبرې وکړئ چې ورباندې پوهیږئ، او همدارنگه تاسو حق لرئ چې ترجمان ولرئ. خو دا هم ښه خبره ده چې هر وخت به بله ژبه وپوهیږئ. د سلواکيایي ژبې زده کړه کولای شي تاسو سره په مرکز کې د پالونکو سره د اړیکو، ملګرو سره د لیدو، په ښوونځي کې د نویو شیانو د زده کړې او سلواکيایي د کار پیدا کولو په برخه کې مرسته وکړي. له هغه ځایه چې تاسو د آزادۍ او بشپړې زده کړې حق لرئ، نو تاسو ته به په مرکز کې د سلواکيایي ژبې د زده کړې ټولګي چمتو شي. د سلواکیا هېواد لخوا د ښو سپارښتنو په صورت کې به همدارنگه تاسو د سیمې د ماشومانو سره په ګډه د دغه هېواد په ښوونځیو کې حضور ولرئ.



ستاسو مسؤلیتونه

زه باید کومې موخې تعقیب کړم؟

د حقونو سره هم مهاله مسؤلیتونه رامنځ ته کېږي. مهرباني وکړئ لاندې اساسي قواعد په پام کې ونیسئ:

- د مرکز داخلي قوانینو، نورو ماشومانو او هغه کسانو ته درناوی ولرئ چې ستاسو پالنه کوي.
- نورو خلکو یا د ودانۍ تجهیزاتو ته زیان مه رسوئ، په مرکز کې د مټېې او دوستانه فضا په رامنځ ته کولو کې برخه واخلي.
- خپلو پالونکو سره د چاپېریال په پاک ساتنه کې مرسته وکړئ او ځان منظم وساتئ.
- زغم لرونکي واوسئ او په مرکز کې خپل د سلواکيایي ژبې او نورو شیانو په زده کړه کې صرف کړئ.